

जोहार छत्तीसगढ़

दैनिक हिन्दी

राज्य शासन ध्यान दे अन्यथा समस्त
सरकारी निर्माण कार्य बंद कर ...पेज -4
परपेज -3
पर

वर्ष: -14 अंक: 182

डाक पंजीयन 030/रायगढ़/2015-2017 मूल्य: 2 ₹ पृष्ठ : 4

हरा सोना तेंदूपत्ता की खरीदी हुई
शुरू ग्रामीणों में भारी उत्साह ...

धरमजयगढ़, सोमवार 9 मई 2022

JOHAR CHHATTISGARH epaper for login www.joharchhattisgarh.in

एक नजर

महुआ शराब बनाने की फैक्ट्री पर पुलिस का छापा



250 लीटर महुआ शराब के साथ तीन गिरफ्तार

महासमुंद । बसना शहर में अवैध रूप से महुआ शराब बनाने की फैक्ट्री पर पुलिस ने छापा मारा है। पुलिस ने यहां से बड़ी मात्रा में महुआ शराब के साथ इसे बनाने की सामग्री जब्त की है। यहां से पुलिस को कुल 250 लीटर अवैध महुआ शराब मिली है, जिसकी कीमत 50 हजार रुपए आंकी गई है। साइबर सेल और बसना पुलिस की संयुक्त टीम ने वार्ड 12 गुरुनानक धर्मशाला के पीछे दबिशा दी। यहां 3 संदिग्ध व्यक्ति मिले। पुलिस ने जब उनके घर में दबिशा दी तो शराब तैयार करने की फैक्ट्री और 250 लीटर महुआ शराब मिली। संयुक्त कार्रवाई में थाना बसना प्रभारी लेख राम ठाकुर, साइबर सेल प्रभारी संजय सिंह राजपूत आदि थे। पुलिस की टीम ने मौके से गुरुनानक धर्मशाला के पीछे थाना बसना निवासी प्रकाश ओपरे (26), संजय चतुर्वेदी (32), तेजराज रत्नाकर (34) को मामले में गिरफ्तार किया है। आरोपियों से कुल 250 लीटर देशी महुआ शराब जब्त की है।

मोहन मरकाम ने कहा-पुरंदेश्वरी ने मान लिया कि 2023 के लिए बीजेपी मुद्दा-नेता विहीन

रायपुर। भारतीय जनता की प्रभारी डी. पुरंदेश्वरी की पत्रकार वार्ता में उठाये गये विषयों पर कांग्रेस ने पलटवार किया है। प्रदेश कांग्रेस अध्यक्ष मोहन मरकाम ने कहा, पुरंदेश्वरी ने मान लिया कि छत्तीसगढ़ में भाजपा मुद्दा विहीन और नेता विहीन हो गयी है। वह 2023 के चुनाव में भाजपा के 15 साल के उस काम को ले कर जाने की बात कर रही हैं, जिनको जनता ने 2018 के चुनाव में तीन चौथाई

बहुमत के साथ नकार दिया था।

बीजेपी प्रदेश प्रभारी पर कांग्रेस का पलटवार



सरकार की बड़ी सफलता है कि सवा तीन साल में विपक्ष मुद्दा विहीन हो गया है। उसके पास सरकार के खिलाफ आंदोलन करने के लिए जनहित का कोई

विषय बचा ही नहीं है। उसके पास किसान, मजदूर, युवा जैसे मुद्दों पर आंदोलन करने को कुछ बचा नहीं है इसलिए वह काल्पनिक मुद्दे पर आंदोलन करने जा रही हैं। 16 मई को भाजपा उस नियम को लेकर प्रदर्शन करने जा रही है जिसे सरकार में रहने के दौरान उसने खुद बनाया था। अपने शासन के 15 साल तक उसी नियम के आधार पर धरती, प्रदर्शन, आंदोलन और सार्वजनिक

आयोजनों के लिए वह खुद अनुमति देती थी।

भाजपा को बताया अवसरवादी और बेशर्म

प्रदेश कांग्रेस अध्यक्ष मोहन मरकाम ने कहा, जो नियम भाजपा सरकार में लोकतांत्रिक थे कांग्रेस सरकार में वही अलोकतांत्रिक कैसे हो गए। यह नियम तो भाजपा शासित राज्यों उत्तर प्रदेश, गुजरात, हरियाणा और केंद्र सरकार के

अधीन दिल्ली में भी लागू है। छत्तीसगढ़ में रमन सरकार के समय से यह लागू है। उसके खिलाफ आंदोलन यह बताता है कि भाजपा बेशर्म और अवसरवादी दल है। वह नियमों की व्याख्या अपनी सुविधा के आधार पर करता है। मोहन मरकाम ने कहा, भाजपा प्रभारी प्रधानमंत्री आवास और वर्मा कम्पोस्ट को लेकर भ्रम फैला रही हैं। केंद्र सरकार ने छत्तीसगढ़ के लिए आर्बिट्रट पीएम आवास

की स्वीकृति को एकतरफा रद्द कर छत्तीसगढ़ के साथ अन्याय किया है।

पुरंदेश्वरी जबवा दें मोदी सरकार छत्तीसगढ़ के रद्द पीएम आवास को कब बहाल करेगी। मरकाम ने कहा, पुरंदेश्वरी वर्मा कम्पोस्ट को ले कर भी झूठ बोल रही हैं। उनकी केंद्र सरकार ने छत्र के उर्वरकों के कोटे में जो कटौती किया है उसके विकल्प के रूप में छत्र के किसान वर्मा कम्पोस्ट अपना रहे हैं।

जिलों के दौरे से लौटे सिंहदेव

कहा-सरकार ने अधिकांश वादे पूरे किए, कुछ बाकी हैं, उन्हें भी जल्द करेंगे

रायपुर। स्वास्थ्य मंत्री टीएस सिंहदेव जिलेवार दौरे का पहला चरण पूरा कर रायपुर लौट आए हैं। चार मई से शुरू इस दौरे के दौरान दंतवाड़ा, जगदलपुर, कांकेर और धमतरी जिलों में योजनाओं की समीक्षा की। कार्यकर्ताओं, आम लोगों और सामाजिक-राजनीतिक संगठनों से फीडबैक लिया है।



स्वास्थ्य मंत्री टीएस सिंहदेव ने कहा, मैं गया तो था अपने पांच विभागों के कार्यों की समीक्षा के लिए, लेकिन जो मिलने आए उनसे बहुत सारी बातें हुईं। विभाग के बाहर की भी बहुत सारी बातें हुईं। लोगों ने स्मरण दिलाया कि हम तो आप को जानते हैं। आप बोले थे, अब करो। मैंने कहा, भाई होगा, जल्द ही बाकी वादे पूरे किए जाएंगे।

टीएस सिंहदेव ने कहा, इसमें मितानियों का मामला है। आंगनवाड़ी कार्यकर्ताओं के लिए कलेक्टर रेट की बात थी। प्रेरकों को कोई रोजगार उपलब्ध कराने का वादा था। स्कूलों के रसोइयों

को सम्मानजनक पारिश्रमिक का वादा था। स्कूलों के सफाईकर्मी हैं, जिनको कहा जाता है कि उनसे दो घंटे ही काम लिया जाता है। लेकिन कोई दिन का दो घंटा स्कूल में देगा तो शेष समय के लिए कहां काम मिलेगा। तो उनकी समस्या है।

कर्मचारियों के नियमितकरण की बात थी। जो कर्मचारी अभी काम कर रहे हैं, उनके नियमित होने तक उन्हें काम से न हटाया जाए इसके बारे में बात थी। वेतन विसंगतियों का भी मामला है। स्वास्थ्य मंत्री टीएस सिंहदेव ने कहा, मुख्यमंत्री जी से इस मुद्दे पर बात होती है।

इन वादों को पूरा करने में देरी नहीं की

स्वास्थ्य मंत्री ने कहा, अधिकांश वादों को सरकार ने अक्षरशः पूरा किया है। वह भी बिना देर किए। हमारे नेता राहुल गांधी ने सरकार बनने के 10 दिनों के भीतर कर्ज माफी का वादा किया था। शपथ ग्रहण के तुरंत बाद कर्ज माफी हुई। धान का दाम 2500 रुपए किए गए। जलकर माफ किया गया। बिजली बिल हाफ हुआ। लोगों में इसका व्यापक असर भी हुआ है। चुनावों में भी इसका असर दिखेगा। सिंहदेव ने कहा, भाजपा ने किसानों और आम लोगों से किया कोई वादा दंग से पूरा नहीं किया। उन लोगों ने बोनस का वादा किया था, आधा-अधूरा दिया। कभी नहीं दिया। किसान उन पर क्यों भरोसा करेंगे।

आम जनता से मिले फीडबैक के बाद मुख्यमंत्री ने कहा-

जमीनी स्तर पर दिख रहा है योजनाओं का अच्छा क्रियान्वयन

कार्य के प्रति लापरवाह लोगों के खिलाफ की जा रही है अनुशासनात्मक कार्रवाई



रायपुर। मुख्यमंत्री भूपेश बघेल ने कहा है कि भ्रमण के दौरान जमीनी स्तर पर योजनाओं का अच्छा क्रियान्वयन दिख रहा है। अधिकांश अधिकारी-कर्मचारी निष्ठापूर्वक कार्य कर रहे हैं, जो अधिकारी-कर्मचारी कार्य के प्रति लापरवाह हैं, उनके खिलाफ अनुशासनात्मक कार्रवाई भी की जा रही है। मुख्यमंत्री श्री बघेल ने आज भेंट-मुलाकात कार्यक्रम के दौरान भटगांव के एसईसीएल विश्राम गृह में अधिकारियों के साथ आयोजित समीक्षा बैठक में इस आशय के विचार प्रकट किए। इस अवसर पर संसदीय सचिव श्री पारस नाथ राजवाड़े और मुख्यमंत्री

नरवा कार्यक्रम का संचालन अभियान के रूप में करें

जल प्रबंधन के लिए जिला प्रशासन तैयार करे कार्य योजना

के सचिव श्री एस.भारतीदासन भी उपस्थित थे। मुख्यमंत्री हर विधानसभा क्षेत्र के दौरे के बाद दूसरे दिन आमजनों से मिले प्रतिक्रिया उपरांत लगतार जिले के अधिकारियों के साथ क्षेत्र में योजनाओं के क्रियान्वयन की समीक्षा कर रहे हैं। बैठक में

मुख्यमंत्री ने राजस्व विभाग, शिक्षा, वन और स्वास्थ्य विभाग के कार्यों की मुख्य रूप से समीक्षा की। मुख्यमंत्री श्री बघेल को गठित दिवस बिहारपुर में छत्रों द्वारा पढ़ाई से जुड़ी अनियमितता के बारे में बताया गया था। मुख्यमंत्री ने इस पर तत्काल जिला शिक्षा अधिकारी को वहां के शिक्षकों का तबादला करने और नए शिक्षक भेजने को कहा। साथ ही आदेश की अवमानना करने पर निलंबित करने के निर्देश भी दिए। मुख्यमंत्री श्री बघेल ने राजस्व अधिकारियों से कहा कि जमीन से जुड़ी और कब्जे की शिकायत मिल रही है।

मुख्यमंत्री की संवेदनशील पहल

तम्बेश्वरनगर की रीना विश्वास को 48 घंटे के भीतर मिली 4 लाख रुपए की सहायता

रायपुर। भेंट-मुलाकात अभियान के दौरान मुख्यमंत्री श्री भूपेश बघेल द्वारा की जा रही घोषणाओं और निर्देशों पर तेजी से अमल किया जा रहा है।



आरागाही गौटान में पहुंचे थे। इस दौरान तम्बेश्वरनगर की रहने वाली श्रीमती रीना विश्वास ने मुख्यमंत्री से मिलकर अपने बेटे के ब्रेन ट्यूमर के इलाज के लिए मदद मांगी थी। श्रीमती रीना विश्वास ने मुख्यमंत्री को बताया कि बेटे के इलाज के पर बड़ी राशि खर्च हो

चुकी है, बेटे के आगे का इलाज कराना उनके लिए सम्भव नहीं हो पा रहा है। मुख्यमंत्री ने उनकी व्यथा सुनकर संवेदनशीलता के साथ तत्काल उन्हें स्वेच्छानुदान मद से 4 लाख रुपए की आर्थिक सहायता उपलब्ध कराने की घोषणा की थी।

तेज रफ्तार ट्रक ने सायकिल सवार को मारी ठोकर, मौत

रायपुर। राजधानी के टाटीबंध चौक में सड़क हादसा हुआ है। जहाँ तेज रफ्तार ट्रक ने सायकिल सवार को ठोकर मार दी है। हादसे में सायकिल सवार की मौत हो गई है। पुलिस के मुताबिक कन्हैया लाल मांझी अपने सायकल से वेंकेटेश्वर इस्पताल उरला से काम कर घर देवबलौदा जा रहे थे, टाटीबंध चौक के पास पहुंचे ही थे इस दौरान ट्रक क्रमांक २००४ थ्रुडू 9887 के चालक ने तेज एवं लापरवाही पूर्वक वाहन चलाते ट्रक मारकर एक्सीडेंट कर दिया। जिससे उनकी मौके पर ही मौत हो गई। पुलिस ने शिकायत के आधार पर आरोपी ट्रक चालक के खिलाफ केस दर्ज किया है।

युवती का न्यूड वीडियो बनाकर ब्लैकमेलिंग का खेल फेसबुक के जरिए पहले हुई दोस्ती, फिर प्रेम जाल में फंसाया, और बाद में मांगने लगा 5 लाख रुपये

अंबिकापुर। छत्तीसगढ़ के सरगुजा जिले में युवती का अश्लील वीडियो बनाकर ब्लैकमेलिंग करने का मामला सामने आया है। पुलिस को उसके ही एक फेसबुक फ्रेंड ने प्रेम जाल में फंसाया था। इसके बाद वीडियो कॉल पर बात कर उसका अश्लील वीडियो बना लिया। बाद में इसी वीडियो के आधार पर उसने युवती से 5 लाख रुपए मांगने शुरू कर दिए थे। जिसके बाद युवती ने पूरे मामले की शिकायत थाने में की है। अब पुलिस ने आरोपी को गिरफ्तार कर लिया है। मामला सिटी कोतवाली थाना क्षेत्र का है। जानकारी के मुताबिक, अंबिकापुर में रहने वाली युवती की दोस्ती माचं महीने में कार्तिक



शर्मा नाम के लड़के से हुई थी। दोनों फेसबुक पर मिले थे। इसके बाद ये दोस्ती गहरी होती शुरू हो गई। दोनों काफी बातचीत करने लगे। वॉट्सऐप में भी दोनों बात किया करते थे। बाद में युवक ने युवती को प्रपोज कर दिया था। बताया गया कि वॉट्सऐप में दोनों वीडियो कॉल पर बात करते

थे। इसी दौरान युवक ने लड़की का अश्लील वीडियो बनाया। जिसके बाद उसने इसी वीडियो को लड़की के फोन में भेज दिया और कहने लगा कि मुझे 5 लाख रुपए चाहिए, नहीं तो मैं तुम्हें बदनाम कर दूंगा। और वीडियो भी वायरल कर दूंगा। इस बात से युवती परेशान हो गई।

4 नवसली मिलिशिया सदस्यों ने किया आत्मसमर्पण

दंतवाड़ा। जिले में चलाये जा रहे नक्सल उन्मूलन अभियान लोन वरौट के तहत मलांगेर एरिया कमिटी के फुलपाड़ पंचायत अंतर्गत ग्राम फुलपाड़ डोमरापारा के 04 नक्सली मिलिशिया सदस्यों सुदरु मड़कामी, देवा मरकाम, सनालेकामी एवं सुका माडवी ने आज उप पुलिस महानिरीक्षक सीआरपीएफ विनय कुमार सिंह एवं दंतवाड़ा पुलिस अधीक्षक सिद्धार्थ तिवारी के समक्ष आत्मसमर्पण कर दिया है। आत्म समर्पित नक्सलियों ने विगत 07-08 वर्षों से प्रतिबंधित नक्सल संगठन में सक्रिय रहकर आगजनी करना, रोड़ काटना, स्कूल आश्रम तोड़ फोड़ करना, अपहरण, मारपीट, ग्रामीणों से पैसा उगाही सहित कई नक्सल वारदातों में शामिल होना स्वीकार किया है।

विवाद..

उनके कार्यक्रम में भारत मां की तस्वीर जमीन पर, कांग्रेस ने कहा- बेशर्म, सिंह ने डिलीट किया ट्वीट

रायपुर। छत्तीसगढ़ के पूर्व मुख्यमंत्री और भारतीय जनता पार्टी के राष्ट्रीय उपाध्यक्ष डॉ रमन सिंह विवादों में घिर गए हैं। सारा बखेड़ा सोशल मीडिया पर वायरल हुई एक तस्वीर की वजह से खड़ा हुआ है। वायरल तस्वीर में डॉक्टर रमन सिंह एक पंडाल में खड़े होकर सभा को संबोधित कर रहे हैं और उनके पास ही एक तस्वीर जमीन पर पड़ी है। फोटो फ्रेम में भारत मां की फोटो है, इसमें भारतीय जनता पार्टी के संस्थापक माने जाने वाले श्यामा प्रसाद मुखर्जी और दीन दयाल उपाध्याय



जैसे नेताओं की तस्वीर भी लगी हुई है। यह तस्वीर डॉक्टर रमन सिंह ने खुद अपने सोशल मीडिया अकाउंट पर शेयर की थी। इसके बाद डॉ रमन सिंह ट्वील हो गए। कांग्रेस के नेताओं ने इस तस्वीर को पकड़कर सियासी बखेड़ा खड़ा कर दिया। सोशल मीडिया पोस्ट

विवादों में घिरे पूर्व सीएम डॉ. रमन


और बाद में ट्वीट ही डिलीट कर दिया। डॉ रमन के ही ट्वीट पर भारत माता की तस्वीर जमीन पर पड़ी नजर आ रही थी। कुछ देर बाद एक नया पोस्ट सामने आया। जिसमें वह तस्वीर हटाकर फोटो खींची गई थी। बेंठक के बाद दोनों नेताओं ने कह दिया कि आगामी चुनाव देश के प्रधानमंत्री नरेंद्र मोदी और कमल फूल के निशान के साथ लड़ा जाएगा। जबकि भारतीय जनता पार्टी इससे पहले छत्तीसगढ़ में तीन चुनावों में हमेशा डॉ रमन सिंह के चेहरे को धुनाती रही।

पोस्टर बाँध ना बनाए जाने की भी चर्चा

शनिवार को छत्तीसगढ़ भारतीय जनता पार्टी की प्रभारी डी पुरंदेश्वरी और सह प्रभारी नितिन नवीन ने संभागीय स्तर की बैठक ली थी। बैठक के बाद दोनों नेताओं ने कह दिया कि आगामी चुनाव देश के प्रधानमंत्री नरेंद्र मोदी और कमल फूल के निशान के साथ लड़ा जाएगा। जबकि भारतीय जनता पार्टी इससे पहले छत्तीसगढ़ में तीन चुनावों में हमेशा डॉ रमन सिंह के चेहरे को धुनाती रही।

असानी तूफान के असर से छत्तीसगढ़ में गिरेगा तापमान तेज हवाएं चलने की आशंका, बादल भी छाएंगे, एक-दो स्थानों पर बरसात भी

रायपुर। दक्षिण-पूर्वी बंगाल की खाड़ी के ऊपर बना गहरा दबाव एक चक्रवाती तूफान असानी में बदल गया है। पिछले 6 घंटों के दौरान 16 किलोमीटर प्रति घंटे की गति से पश्चिम-उत्तर-पश्चिम की ओर बढ़ा है। अगले 24 घंटों में इसकी पूर्वी मध्य बंगाल की खाड़ी के ऊपर एक भीषण चक्रवाती तूफान में बदलने की संभावना है। मौसम विभाग के शुरूआत अनुमान के मुताबिक, इस तूफान का आंशिक असर छत्तीसगढ़ पर भी पड़ेगा। इस क्षेत्र में हवा की दिशा बदल जाएगी। इसकी वजह से अधिकतम तापमान में गिरावट



आएगी। हवा की गति भी बढ़ जाएगी। आसमान में बादल छाएंगे। इसकी वजह से अधिकतम तापमान में गिरावट होगी, लेकिन उमस का एहसास बढ़ जाएगा। छत्तीसगढ़ में एक-दो स्थानों पर बरसात की भी संभावना बन रही है। इसका असर अगले दो-तीन दिन तक बने रहने

की संभावना दिख रही है। छत्तीसगढ़ में अभी स्थानीय मौसमी प्रभावों से तापमान में गिरावट दर्ज की जा रही है। मई महीने के दूसरे आधे में रविवार को प्रदेश के अधिकतम तापमान 40 डिग्री सेल्सियस के आसपास ही बना हुआ है।

कैसे हो 'मेक इन इंडिया' संभव ?

मई 2014 में केंद्र में सरकार बनाने के बाद प्रधानमंत्री नरेंद्र मोदी ने जिन शुरुआती योजनाओं की घोषणा की थी और जिनको भारत की तर्कदीर्घ व तस्वीर बदलने वाला बताया गया था उनमें से एक योजना 'मेक इन इंडिया' की थी। प्रधानमंत्री ने इसे 25 सितंबर 2014 को लांच किया था। यह भारत को विनिर्माण का केंद्र बनाने के लिए लांच की गई योजना थी। कारोबार सुगमता को लेकर जो भी कदम उठाए गए उनका मकसद इस योजना को सफल बनाना था। लेकिन अफसोस की बात है कि यह योजना टेकऑफ नहीं कर सकी।

२२

भारत विनिर्माण का केंद्र तो नहीं बन पाया उल्टे घरेलू हालात ऐसे बने कि आईटी और आईटी आधारित सेवाओं का भी भारत केंद्र नहीं रहा। 'मेक इन इंडिया' योजना के तीन घोषित लक्ष्य थे। पहला, भारत के सकल घरेलू उत्पाद में विनिर्माण सेक्टर का हिस्सा 16 से बढ़ा कर 25 फीसदी करना। यह बहुत महत्वाकांक्षी लक्ष्य था, लेकिन जिस जोश-खरोश से यह योजना लांच हुई थी और इसकी जितनी बातें हो रही थीं, उससे यह लक्ष्य हासिल करना असंभव नहीं लग रहा था। दूसरा लक्ष्य था, विनिर्माण सेक्टर की विकास दर को 12 फीसदी तक ले जाना। यह लक्ष्य जीडीपी के आठ फीसदी से बढ़ने के अनुमान के आधार पर तय हुआ था। तीसरा लक्ष्य था, विनिर्माण सेक्टर में 10 करोड़

लोगों को रोजगार दिलाना। ध्यान रहे विनिर्माण सेक्टर को सबसे ज्यादा रोजगार सघनता वाला सेक्टर माना जाता है। इन तीनों लक्ष्यों में एक संगतता दिख रही थी। अगर विनिर्माण सेक्टर की सालाना विकास दर 12 फीसदी होती तो निश्चित रूप से जीडीपी में इसकी हिस्सेदारी बढ़ती और रोजगार के अवसर भी बढ़ते। लेकिन हकीकत में ऐसा नहीं हो सका।

ऐसा क्यों नहीं हुआ, इसके कारण तलाशेंगे तो कई कारण मिल जाएंगे। कोरोना वायरस की महामारी को एक बड़ा कारण बता दिया जाएगा। लेकिन महामारी तो मार्च 2020 में आई, जबकि योजना उससे करीब छह साल पहले लांच हुई थी। असल में इस तरह की महत्वाकांक्षी योजना को सफल बनाने के लिए जिस किस



के आक्रामक आर्थिक, सामाजिक व कानूनी सुधारों की जरूरत थी वह नहीं हुआ। इसका नतीजा यह हुआ कि जीडीपी में पहले, जहां विनिर्माण सेक्टर की हिस्सेदारी 16 फीसदी थी वह घट कर 13 फीसदी हो गई। सितंबर 2014 में योजना लांच होने के बाद से ही इसकी विकास दर कम होने लगी। और सबसे बुरा यह हुआ कि इस सेक्टर में रोजगार घट कर आधा

रह गया। अशोका यूनिवर्सिटी के सेंटर फॉर इकोनॉमिक डेटा एंड एनालिसिस के मुताबिक विनिर्माण सेक्टर में रोजगार पांच करोड़ से घट कर 2.70 करोड़ रह गया। इसकी बजाय कृषि सेक्टर में ज्यादा लोगों को रोजगार मिलने लगा। सो, कुल मिला कर तीनों लक्ष्यों पर यह योजना असफल हो गई। तभी सवाल है कि क्या यह मान लिया जाए 'मेक इन इंडिया'

योजना भारत में सफल ही नहीं हो सकती है? ऐसा नहीं है। कोरोना वायरस की महामारी ने अगर भारत की अर्थव्यवस्था को नुकसान पहुंचाया है तो देर से ही सही लेकिन उसी की वजह से एक अवसर भी बन रहा है। इस महामारी के कारण चीन कई तरह की मुश्किलों में घिरा है। उसने अपनी जीरो कोविड पॉलिसी की वजह से पहले दो साल तो कोरोना को फैलने से रोका और अपनी अर्थव्यवस्था की गति भी कमोबेश बनाए रखी। उन दो सालों में भारत बहुत परेशान रहा लेकिन अब भारत में स्थिति सामान्य है, जबकि चीन मुश्किल में है। उसके 26 शहरों में लॉकडाउन लगा हुआ है और देश की करीब 21 करोड़ आबादी घरों में बंद है। चीन की वित्तीय राजधानी शंघाई करीब एक महीने से लॉकडाउन में है। चीन के

अलग अलग शहरों में करीब 10 फीसदी मेट्रो सेवाएं बंद हैं। पिछले 75 साल में पहली बार ऐसा हुआ कि एक मई को चीन में मई दिवस के कार्यक्रम नहीं हुए। चीन में संकट भयावह है और इसकी वजह से पूरी दुनिया में सप्लाइ चैन प्रभावित हुई है। ध्यान रहे चीन दुनिया का मैनुफैक्चरिंग कैपिटल है और वहां संकट की वजह से दुनिया भर के देशों में जरूरी चीजों की आपूर्ति प्रभावित हुई है। इसके अलावा कोरोना वायरस की उत्पत्ति और उसके प्रसार में भारत छिपाए रखने की वजह से भी चीन दुनिया की नजरों में बदनमा हुआ है। दुनिया के अनेक सभ्य देश चीन को कोरोना वायरस की महामारी फैलने का कारण मानते हैं और जांच की मांग करते रहे हैं। चीन के प्रति सद्भाव विगड़ने का तीसरा कारण यूक्रेन पर रूस का

हमला है। चीन ने यूक्रेन पर वबर हमले के बावजूद रूस का साथ दिया है। इसे लेकर अमेरिका और यूरोप से लेकर दुनिया के अनेक हिस्सों में चीन के प्रति गुस्सा बढ़ा है। ऐसे में यह भारत के लिए एक मौका हो सकता है। दुनिया के देश चीन पर निर्भरता की वजह से कई तरह की समस्याएं झेल रहे हैं। चीन में पाबंदियों की वजह से विनिर्माण कार्य ठप है और जरूरी वस्तुओं की आपूर्ति रुकी हुई है। सो, एक तरफ चीन को लेकर नैतिक बाधा है तो दूसरी ओर व्यावहारिक कठिनाइयां हैं। इन दोनों का मिला-जुला नतीजा यह हुआ है कि दुनिया के देश दूसरा विकल्प खोज रहे हैं। अगर उन्हें दूसरे देश से सस्ता और टिकाऊ उत्पाद मिलता है तो वे तुरंत मौका लपकेंगे।

अजीत द्विवेदी

संपादकीय

ईजी मनी के दिन गए

अमेरिका में ब्याज दर बढ़ने का मतलब है कि विदेशी और यहां तक कि अनेक देशों निवेशक भी डॉलर में निवेश करना चाहेंगे। इसके लिए वे भारत जैसे देशों से पैसा निकालेंगे। उसका परिणाम शेयर बाजारों में गिरावट के रूप में सामने आएगा।

सबको यह मालूम था कि बुधवार को अमेरिकी सेंट्रल बैंक-फेडरल रिजर्व ब्याज दर में बढ़ोतरी करेगा। इस संभावना से दुनिया भर के बाजारों में पहले से उथल-पुथल मची थी। भारतीय रिजर्व बैंक ने इसके मद्देनजर अचानक पहल की। फेडरल रिजर्व के एलान से कई घंटे पहले आरबीआई ने रेपो रेट में 40 आधार अंकों को बढ़ोतरी कर दी। साथ ही बैंकों के केश रिजर्व रेशियो में 50 आधार अंकों की वृद्धि की गई। उधर फेडरल रिजर्व ने ब्याज दर में आधा प्रतिशत का इजाफा किया है। दो दशक में यह सबसे बड़ी ऐसी बढ़ोतरी है। ऐसे कदमों के पीछे मकसद हमेशा ही बाजार में मुद्रा की सप्लाइ को नियंत्रित करना होता है। आम समझ है कि ऐसा होने पर मुद्रास्फीति दर नियंत्रित होती है। बेशक, इस समय दुनिया ऊंची महंगाई दर से परेशान है। यह सरकारों और लोकतांत्रिक देशों में सत्ताधारी दलों के लिए बड़ी चुनौती बनता जा रहा है। ऐसे कुछ करते दिखना सरकारों की मजबूरी बन गई है। नतीजा यह है कि ईजी मनी की जो नीति 2008-09 से चलाई जा रही थी, उसे पलटता जा रहा है। इस नीति के तहत सेंट्रल बैंक निम्न ब्याज दर पर कर्ज मुहैया करा रहे थे। यह नीति कोरोना काल में अपनी पराकाष्ठा पर पहुंच गई। इससे विभिन्न देशों में असल अर्थव्यवस्था वितनी संभली, यह तो विवाद का विषय है।

इस्लामी कट्टरता के खिलाफ भी बोलें, अतीत से सबक सीखने की जरूरत

मुस्लिम विरोधी घृणा की लहर उफान पर है, जिसे जानबूझकर संघ परिवार की वैचारिक पारिस्थितिकी ने पैदा किया है। परेशान करने वाली बात यह है कि हिंदुओं का एक बड़ा वर्ग इससे प्रभावित है। इस ज्वार को रोका जाना चाहिए और उलट दिया जाना चाहिए। हालांकि, यह तब तक नहीं किया जा सकता, जब तक कि धर्मनिरपेक्ष ताकतें और मुस्लिम नेता इस्लामी पक्ष की ऐतिहासिक और समकालीन गलतियों पर गुप रहने की अपनी गंभीर गलती सुधार नहीं लेते। हाल की एक घटना ने मुझे इस बारे में सोचने को विवश किया।

21 अप्रैल को नौवें सिख गुरु तेग बहादुर की चार सौवें जयंती के मौके पर प्रधानमंत्री नरेंद्र मोदी ने लाल किले से देश को संबोधित किया। यह मौका कुछ मुस्लिम शासकों द्वारा किए गए सांप्रदायिक उत्पीड़न का जिक्र करने का था। जैसा कि सब जानते हैं, 1675 में मुगल बादशाह औरंगजेब के हुकम पर दिल्ली के चांदनी चौक में गुरु तेग बहादुर का सिर उसी तरह से काट कर दिया गया था, जिस तरह की बर्बरता के लिए आज आईएसआईएस कुख्यात है। कल्ल किए जाने से पहले औरंगजेब ने गुरु को दो विकल्प दिए थे- या तो वह इस्लाम को अपना लें या मौत को। गुरु तेग बहादुर ने मौत चुनी। मुगल शासन के दौरान असहिष्णुता और हिंसा की यह कोई अकेली घटना नहीं थी। पांचवें सिख गुरु अर्जुन देव को बादशाह जहांगीर के आदेश पर 1606 में इस्लाम धार दिया गया, क्योंकि वह धार्मिक सहिष्णुता

घृणा की लहर से परे



सेक्यूलरवादी आम तौर पर हिंदू सांप्रदायिकता को लेकर काफी मुखर होते हैं, निश्चय ही इसका विरोध होना चाहिए। लेकिन वे अक्सर मुस्लिम शासकों द्वारा किए गए अपराधों से या तो इनकार करते हैं या फिर उन्हें कम बताने की कोशिश करते हैं।

और बहुलतावाद के घोर समर्थक थे। औरंगजेब ने 1659 में अपने भाई दारा शिकोह का उसके भयभीत बेटे के सामने कल्ल करने का आदेश दिया था। औरंगजेब इस बात से नाराज था कि उसका

भाई इस्लाम और हिंदू धर्म के बीच सद्भाव की बात कर रहा था। भारतीय इतिहास की ऐसी धार्मिक कट्टरता को भुलाना नहीं चाहिए; इसके बजाय इनसे सबक सीखने की जरूरत है। हालांकि अनेक

सेक्यूलरवादी लोगों के दिव्य पर कमेंट देखकर हैरत के साथ चिंता भी होती है। वे पूछ रहे हैं, आखिर मोदी चार सदी पहले जो कुछ हुआ, उसे आज क्यों कुरेद रहे हैं? ऐसे ही सवाल मध्ययुगीन या आज, भारत या दुनिया में और कहीं, कट्टरतावादी मुस्लिमों द्वारा की गई बर्बरता और अन्याय को लेकर होने वाली बहस में अधिकांश सेक्यूलरवादियों द्वारा किए जाते हैं। मोदी ने संभव है कि गुरु तेग बहादुर की जयंती के मौके का इस्तेमाल अपने राजनीतिक उद्देश्य की पूर्ति के लिए किया हो, लेकिन तथ्य यह है कि ऐसे बर्बर कृत्य सिखाए और हिंदुओं की स्मृतियों में गहरे तक समाए हुए हैं। अतीत में किए गए जघन्य अपराध समुदायों की सामूहिक स्मृतियों में जगह बना ही लेते हैं। इन्हें ईमानदारी से किए गए आत्मनिरीक्षण, संवाद और परस्पर समन्वय से दूर करने की आवश्यकता है। सेक्यूलरवादी आम तौर पर हिंदू सांप्रदायिकता को

लेकर काफी मुखर होते हैं, निश्चय ही इसका विरोध होना चाहिए। लेकिन वे अक्सर मुस्लिम शासकों द्वारा किए गए अपराधों से या तो इनकार करते हैं या फिर उन्हें कम बताने की कोशिश करते हैं। यदि अफगानिस्तान में तालिबान ने टेलीविजन के दौर में बायमान में बुद्ध की मूर्तियों को, जिन्हें वे काफिरों की मूर्ति बताते थे, तोड़ने से परहेज नहीं किया, तो इस बात से कैसे इनकार किया जा सकता है कि मध्य युग में धार्मिक आधार पर मूर्तियां नहीं तोड़ी गई होंगी? पाकिस्तान में और कुछ हद तक बांग्लादेश में भी हिंदू अल्पसंख्यकों का जबरन धर्मांतरण किया जाता है और हिंदू लड़कियों को जबरन शादियां कराई जाती हैं। तब फिर कोई कैसे यह दावा कर सकता है कि कट्टर मुस्लिम शासकों के दौर में अतीत में ऐसा नहीं हुआ होगा?

सुधींद्र कुलकर्णी

जेल से निकल उद्भव को चुनौती दे फंसीं नवनीत राणा

बेल के खिलाफ अपील करेगी महाराष्ट्र सरकार।

मुंबई। बेल पर हाल ही में जेल से रिहा हुई सांसद नवनीत राणा और उनके पति रवि राणा की मुश्किलें एक बार फिर से बढ़ सकती हैं। महाराष्ट्र सरकार राणा दंपति की बेल को चुनौती देने पर विचार कर रही है।



सीएम उद्भव ठाकरे को अपने मुकाबले चुनाव लड़ने की भी चुनौती दी। जेल से बाहर निकलने पर सीने में दर्द और हाई ब्लड प्रेशर की शिकायत की थी, जिसके बाद उन्हें अस्पताल में एडमिट कराया गया था।

सेशन कोर्ट ने राणा दंपति को बेल देते हुए कुछ शर्तें भी रखी थीं। इनमें से एक शर्त यह भी थी कि वह बाहर निकलकर इस मामले में मीडिया से बात नहीं करेंगे। लेकिन अब नवनीत राणा

के मीडिया से बात करने और उद्भव ठाकरे को सीधी चुनौती दिए जाने के बाद महाराष्ट्र सरकार उनकी बेल के खिलाफ अपील दायर करने पर विचार कर रही है। महाराष्ट्र सरकार की ओर से अदालत में यह तर्क दिया जा सकता है कि नवनीत राणा और उनके पति ने अदालत की शर्त का उल्लंघन कर उसकी अवमानना की है। ऐसे में उनकी अमानत को रद्द कर दोबारा उन्हें जेल भेजा जाना चाहिए।

अदालत ने बेल के साथ रखी थी क्या शर्त

अदालत ने राणा दंपति को बेल देते हुए कहा था, आरोपियों के समक्ष यह शर्त होगी कि वे जेल से निकलने के बाद हनुमान चालीसा विवाद को लेकर बात नहीं करेंगे। इस शर्त के बाद भी नवनीत राणा ने कहा, मैं उद्भव ठाकरे को चुनौती देती हूँ कि यदि वे चाहें तो मेरे खिलाफ किसी भी क्षेत्र से चुनाव लड़ लें। मैं आपके खिलाफ चुनाव लड़ूंगी और दिखा दूंगी कि महिला की शक्ति क्या होती है। नवनीत राणा ने कहा कि मैं उद्भव ठाकरे से मुछना चाहती हूँ कि आखिर मैंने क्या गलती की, जिसकी मुझे सजा दी गई है। मैं मुछना चाहती हूँ कि क्या हनुमान चालीसा पहना अपराध है। यदि अपराध है तो फिर मैं 14 दिन नहीं बल्कि 10 सालों के लिए जेल जाने को तैयार हूँ।

हैदराबाद में दलित शख्स की हत्या पर बोले ओवैसी-इस्लाम में बहुत बड़ा गुनाह



हैदराबाद। हैदराबाद में मुस्लिम लड़की से शादी करने वाले दलित को हत्या पर असदुदीन ओवैसी ने कहा है कि इस्लाम में इसे बहुत बड़ा अपराध बताया गया है। ओवैसी ने हत्या की निंदा करते हुए कहा कि नागराजू की हत्या इस्लाम के भी विरुद्ध है। बता दें कि 25 साल के बी नागराजू की हत्या उनकी पत्नी के परिवार वालों ने संभरहा कर दी थी। इसका वीडियो भी सोशल मीडिया पर वायरल हो रहा था। हैदराबाद के सरकरनागर इलाके में कुछ लोगों ने मिलकर नागराजू पर हमला कर

दिया। लोग आसपास खड़े देखते रहे और उन लोगों ने युवक की हत्या कर दी। दरअसल नागराजू ने लड़की के परिवारवालों की मर्जी के खिलाफ जाकर शादी की थी। हैदराबाद से सांसद असदुदीन ओवैसी ने कहा कि आरोपी को तत्काल गिरफ्तार कर लिया गया था लेकिन कुछ राजनीतिक दल इस घटना को दूसरा रंग देने की कोशिश कर रहे हैं। उन्होंने कहा, हैदराबाद में हुई यह घटना इस्लाम के खिलाफ है। लड़की ने अपनी इच्छा से शादी की थी और कानून इसकी इजाजत देता है।

एक नजर

रूस-यूक्रेन युद्ध से बढ़ी वायुसेना की टेंशन सुखोई-30 को अपग्रेड करने की योजना ठंडे बस्ते में गई



नई दिल्ली। यूक्रेन-रूस युद्ध के बीच, सुखोई-30 लड़ाकू विमान के बेड़े को अपग्रेड करने की वायुसेना की 35,000 करोड़ रुपये की योजना ठंडे बस्ते में पड़ गई है। न्यूज एंजेंसी एएनआई ने सरकारी सूत्रों के हवाले से कहा है कि 20 हजार करोड़ में मिलने वाले 12 मोस्ट एडवेंस सुखोई-30 लड़ाकू विमान में भी कुछ बदलाव किए जाएंगे। कहा जा रहा है कि इन विमानों में सरकार की मेक इन इंडिया पॉलिसी के तहत कुछ स्वदेशी कंटेनर डाला जाएगा। गौरतलब है कि सरकार ने पिछले दिनों डिफेंस प्रोडक्ट के आयात को कम करने और भारतीय डिफेंस प्रोडक्ट को प्रार्थमिका देने की मुहीम शुरू की थी।

जानकारी के मुताबिक भारतीय वायुसेना हिंदुस्तान एरोनॉटिक्स और रूसी कंपनियों के साथ मिलकर अपने 85 विमानों को आधुनिक स्टैंडर्ड के हिसाब से ढालने की तैयारी कर रही थी लेकिन ये प्लान भी फिलहाल ठप पड़ गया है। भारतीय वायुसेना सुखोई-30 विमान में शक्तिशाली रडार के साथ जंग के लिए आधुनिक तकनीक से लैस करना चाहती थी। गौरतलब है कि सुखोई-30 भारतीय वायुसेना की बड़ी ताकत बनने वाली है। भारतीय वायुसेना ने रूस को 272 सुखोई विमानों का आर्डर दिया है। रूस की डिफेंस कंपनियों द्वारा ये फाइटर जेट हिंदुस्तान एरोनॉटिक्स लिमिटेड को डिलिवर किए जाने हैं। हालांकि ये टुकड़ों में आएंगे और नासिक की डिफेंस फैक्ट्री में इन्हें जोड़ा जाना है। मगर रूस-यूक्रेन युद्ध के चलते फाइटर प्लेन के स्पेयर पार्ट आने में देरी हो रही है।

योगी पहुंचे दतिया, पीतांबरा मंदिर के किए दर्शन

दतिया। उत्तरप्रदेश के मुख्यमंत्री योगी आदित्यनाथ ने आज सुबह मध्यप्रदेश के दतिया पहुंचकर मां पीतांबरा के मंदिर में दर्शन किए। मुख्यमंत्री योगी आदित्यनाथ आज एक दिवसीय प्रवास पर दतिया पहुंचे। उन्होंने मध्यप्रदेश के गृह मंत्री डॉ नरोत्तम मिश्रा के साथ मंदिर में मां पीतांबरा के दर्शन किए। इसके बाद उन्होंने स्थानीय वन खंडेधर महादेव का जलाभिषेक किया। इस दौरान उत्तरप्रदेश सरकार के मंत्री स्वर्तत्रदेव सिंह भी उपस्थित थे। दतिया स्थित पीतांबरा मां का मंदिर मध्यप्रदेश के प्रमुख मंदिरों में से एक है।

जम्मू-कश्मीर में मौसम शुष्क

श्रीनगर। जम्मू-कश्मीर में पिछले 24 घंटों में मौसम शुष्क बना रहा। मौसम विभाग ने रविवार को कहा कि शुष्क और गर्म मौसम जारी रहने की संभावना है। रविवार को श्रीनगर में न्यूनतम तापमान 12.8, पहलगाम में 6.3 और गुलामगं में 7 डिग्री सेल्सियस दर्ज किया गया। लद्दाख के द्रास में रात का न्यूनतम तापमान 2.8, लेह में 8.1 और कारगिल में आठ रहा।

जहांगीरपुरी हिंसा पर कोर्ट ने की सख्त टिप्पणी

नई दिल्ली। दिल्ली के जहांगीरपुरी इलाके में हनुमान जयंती पर हुई साम्प्रदायिक हिंसा के आठ आरोपियों को अदालत ने जमानत देने से इनकार कर दिया है। वहीं, अदालत ने दिल्ली पुलिस के रवैये पर भी सख्त टिप्पणी करते हुए कहा है कि इस दंगे की घटना में पुलिस ही कटघरे में खड़ी नजर आ रही है। जिस जुलूस के दौरान यह दंगा हुआ उसे निकालने के लिए अनुमति नहीं ली गई थी, लेकिन बावजूद इसके पुलिस इस



तीसरे जुलूस के साथ चल रही थी। रोहिणी स्थित विशेष न्यायाधीश गगनदीप सिंह की अदालत ने अपने आदेश में कहा है

कि पुलिस की एफआईआर ही बता रही है कि स्थानीय पुलिस जिसका नेतृत्व इंस्पेक्टर राजीव रंजन कर रहे थे।

जिस पर गुजरात चुनाव के लिए रणनीति बनाने में जुटी है भाजपा, मुश्किल में कांग्रेस

अहमदाबाद। गुजरात के विधानसभा चुनाव में अब महज 6 महीने का ही वक्त बचा है और उससे पहले पिछले दिनों ही कांग्रेस को बड़ा झटका लगा है। आदिवासी नेता और तीन बार के विधायक अश्विन कोतवाल ने कांग्रेस छोड़ भाजपा का दामन थाम लिया है।

वह उन 13 मौजूदा और पूर्व विधायकों में से एक हैं, जो 2017 के बाद से अब तक कांग्रेस को छोड़कर भाजपा में शामिल हो चुके हैं। कोतवाल कांग्रेस के चीफ व्हिप भी रह चुके हैं और बीते कुछ वक्त से नाराज चल रहे थे।



दरअसल वह नेता विपक्ष बनने की उम्मीद कर रहे थे, लेकिन कांग्रेस ने एक अन्य आदिवासी नेता सुखराम रावठा को उनके स्थान पर चुन लिया। कोतवाल का कहना है कि वह आदिवासी इलाकों में

कांग्रेस के काम करने के तरीके से निराश थे। गुजरात कांग्रेस कमेटी के प्रवक्ता मनीष दोषी ने उनके पार्टी छोड़ने की लेकर कहा, यह अवसरवाद और विश्वासघात की राजनीति है।

बंद ट्रेनों को पुनः चालू करने के लिए जिला अध्यक्ष विजय केसरवानी के साथ सैकड़ों लोगों ने सौपा ज्ञापन

छत्तीसगढ़ की जनता शांति प्रिय तरीके से ज्ञापन देने के बावजूद आखिर रेल प्रशासन नींद से क्यों नहीं जाग रहा



जोहार छत्तीसगढ़-रतनपुर।

बेलगहना बिलासपुर कटनी रूट मार्ग पर लगभग ढाई वर्षों से ट्रेन का परिचालन पूर्णतः बंद कर दिया गया है जबकि यहां से मालगाड़ियों का आवागमन तेज कर दिया गया है और सभी स्टेशनों में यात्री गाड़ियों का स्थान उहाराव रखा गया है कोरोना काल के ढाई वर्षों से जनता रेल सुविधा

से दूर है कोरोना महामारी में लोगों ने अपना व्यापार अपना पैसा और अपनों को खोने के बाद एक उम्मीद थी। जिसके बदौलत फिर से अपने अपने कामों में लगकर पुराने जख्मों से छुटकारा पाने की कोशिश अब भी धूमिल दिखाई पड़ रही है रेलवे के तानाशाही रवैयें से आदिवासी बाहुल्य क्षेत्र के लोगों को बड़ी परेशानी उठानी पड़ रही है यहां के लोगों को रोज बाहर जाकर कामकाज कर वापस

अपने घर को आते थे उसे रेलवे ने छीन लिया अब क्षेत्र के लोगों में आक्रोश व्याप्त है यदि जल्द ही रेल का परिचालन नहीं किया गया और उहाराव नहीं किया गया तो आर पार को लड़ाई क्षेत्र के लोग लड़ेंगे इसी तारतम्य में आज जिला अध्यक्ष विजय केसरवानी के नेतृत्व में, बेलगहना रेलवे स्टेशन पर पहुंच कर सैकड़ों की संख्या में ग्रामीण जनों ने स्टेशन मास्टर को डीआरएम के



नाम ज्ञापन सौपा उन्होंने निवेदन किया की पूर्व की तरह स्टेशन में ट्रेन का स्टॉपिज चालू किया जाए यदि एक हफ्ते में ट्रेन का स्टॉपिज चालू नहीं किया जाता तो हम बिलासपुर स्टेशन पहुंचकर रेल रोको आंदोलन करने के लिए बाध्य होंगे करगी रोड कोटा में रेल रोको आंदोलन किया गया था रेल तो रुकी नहीं ऊपर से लोगों पर एफ आई आर रेल प्रशासन द्वारा जुर्माना लगा दिया गया। इस

पूर्व कार्यक्रम में ब्लॉक कांग्रेस कमेटी कोटा अध्यक्ष आदित्य दीक्षित ब्लॉक कांग्रेस कमेटी बेलगहना के ब्लॉक अध्यक्ष रामचंद्र पैकरा, आशीष शर्मा जिला महामंत्री जिला बिलासपुर, जिला महामंत्री गणेश कश्यप जिला सचिव रामचंद्र गंधर्व, कपिल जैसवाल, रवि राज रजक, मनोज वाजपेई, दिनेश घाडगे उद्देश्य, इलियास, अनवर अंसारी,

अमरीश विंग, आशीष अग्रवाल, विजय कोल, हंस मनी महंत, सुखसागर दास मानिकपुरी, रवि धरम राज उरके, उमेश शर्मा, धनीराम प्रजापति, लक्ष्मण वीके, आनंद सिंह पैकरा संतराम पोर्टे, शैलबाला कुजूर, भूषण यादव शिवदत्त पांडे, संगीता तिवारी, हसीब खान, अश्वनी उदेश्य, क्षेत्र के कार्यकर्ता एवं गणमान्य नागरिक उपस्थित रहे।

हरा सोना की खरीदी हुई शुरू ग्रामीणों में भारी उत्साह

परसा कोल खदान के विरोध में बैठे लोग धरना स्थल पर तेंदूपत्ता की गड्ढी बनाकर देर शाम जा रहे फडों में बेचने

जोहार छत्तीसगढ़-उदयपुर।

उदयपुर वन परिक्षेत्र अंतर्गत आने वाले चार समिति के 74 फडों में हरा सोना तेंदूपत्ता की खरीदी का आदेश वन विभाग द्वारा जारी किए जाने के बाद सभी ग्राम के ग्रामीणों में भारी उत्साह देखा जा रहा है।

शनिवार को तेंदूपत्ता खरीदी के पहले दिन 1251.795 मानक बोरा तेंदूपत्ता की खरीदी 3 समिति के लगभग 40 फडों में की गई। 4 हजार रुपये मानक बोरा के दर से इस बार तेंदूपत्ता की खरीदी की जा रही है। उदयपुर वन परिक्षेत्र को 13400 मानक बोरा तेंदूपत्ता खरीदी का लक्ष्य दिया गया है। पहले दिन शनिवार को तेंदूपत्ता खरीदी केन्द्रों में लोगों की अच्छी खासी भीड़ देखी गई पहले ही दिन संग्राहक संख्या 5797 रही। सबसे



रोचक बात यह है कि ग्राम हरिवहरपुर में परसा कोल खदान का विरोध कर रहे ग्रामीण जो कि विगत 2 मार्च से जल जंगल जमीन बचाने के लिए संघर्षरत रहे हैं वह महिला पुरुष भी तेंदूपत्ता तुड़ाई का कार्य करके धरना स्थल पर ही उसे गड्ढी बनाने का काम करते हैं एवं देर शाम बेचने के लिए एवं समिति द्वारा निर्धारित फडों में जाते हैं।

सभी चुनौतियों का सामना कर बस्तर रेडक्रॉस एवं युवोदय ने मानवसेवा में निभाई अभूतपूर्व भूमिका : संसदीय सचिव

जगदलपुर। संसदीय सचिव और जगदलपुर विधायक रेखचंद जैन के नेतृत्व में इंडियन रेडक्रॉस सोसायटी जिला शाखा बस्तर द्वारा विश्व रेडक्रॉस दिवस पर रैली निकालकर शहरवासियों को मानव सेवा का संदेश दिया। इस अवसर पर युवोदय के चार्लेटियर्स, शासकीय मेडिकल कॉलेज डिमरापाल, शासकीय नर्सिंग कॉलेज जगदलपुर, जीएनएम कॉलेज जगदलपुर, जगदलपुर इंस्टीट्यूट ऑफ नर्सिंग के छात्र-छात्राएं, शिक्षक, रेडक्रॉस उपाध्यक्ष श्री अलेक्जेंडर एम. चेरियन, रेडक्रॉस सचिव एवं सीएमएचओ डॉक्टर आर.के.चतुर्वेदी, सिविल सर्जन सह अस्पताल मुख्य अस्पताल अधीक्षक, महारानी अस्पताल, जगदलपुर डॉक्टर संजय प्रसाद, श्री सुशील कुमार साहू, डॉक्टर देवकान्त चतुर्वेदी, श्री हेरंद पानीग्राही, युवोदय कॉन्डिनेटर श्री भोलाराम, कु विनिता राजू, श्री राहुल कश्यप, श्री दुर्गेश्वर खुटे, श्री परमानन्द बबेल, कु ममता राय, श्री



भूपेन्द्र देवांगन, रेडक्रॉस दवा दुकान से श्री एम. बालाजी नायडू, श्री विनोद श्रीवास्तव सहित रेडक्रॉस के वॉलेंटियर्स एवं अन्य उपस्थित रहे। कलेक्टर एवं अध्यक्ष श्री रजत बंसल के नेतृत्व में इस वर्ष के थीम वी ह्यूमन काइंड पर आधारित रैली के साथ रंगोली, चित्रकला एवं स्तंभान प्रतियोगिता का आयोजन किया गया। विश्व रेडक्रॉस दिवस के अवसर पर संसदीय सचिव और जगदलपुर विधायक श्री रेखचंद जैन ने रैली उपरान्त सभा को संबोधित करते हुए कहा कि, रेडक्रॉस के संस्थापक जीन हेनरी ड्यूनेट

जिनके यादगार में आज के दिन पूरा विश्व उनको याद करते हुए विश्व रेडक्रॉस दिवस मनाता है, उन्होंने मानव सेवा के पथ में चलने के लिए सबको प्रेरित किया। जिस तरीके से उनके द्वारा युद्ध के दौरान निःस्वार्थ भाव से घायलों की सेवा की। ठीक उसी तरह आपदा के समय रेडक्रॉस भी उनका अनुसरण करते हुए कार्य कर रहा है। बस्तर रेडक्रॉस ने कोरोना जैसे वैश्विक आपदा के दौरान आगे आकर अपना पूर्ण समर्पण देते हुए निःस्वार्थ भाव से जो सेवा किया, उसके लिए एन अंचल उनका आभारी है।

लाइसेंस बनवाना होगा आसान

कोरबा। शासन ने प्रदेश भर में परिवहन सुविधा केन्द्र खोलने का निर्णय लिया है। इसे मूर्त रूप देना भी शुरू कर दिया गया है। सुविधा केन्द्र खुलने से एक ओर ड्राइविंग लाइसेंस बनवाने में आसानी होगी, वहीं संबंधित लोगों को एजेंटों और दलालों से भी छुटकारा मिलेगा। शिक्षित युवाओं को रोजगार का भी अवसर मिलेगा। परिवहन सुविधा केन्द्र खोलने के लिए सभी जिलों में आवेदन मंगाए जा रहे हैं। कोरबा जिले में भी 30 परिवहन सुविधा केन्द्र खोलने का निर्णय लिया गया है। जोकि चाईस सेंटर की तर्ज पर संचालित होंगे।

डाक्टरेट की उपाधि से नवाजे गए सम्पत अग्रवाल, समाजसेवा के क्षेत्र में मिला गोल्ड मेडल

दिल्ली में पॉलिटिकल साइंस मिला पीएचडी की मानद उपाधि

जोहार छत्तीसगढ़-बसना।

नीलांचल सेवा समिति के संस्थापक एवं नगर पंचायत पूर्व अध्यक्ष सम्पत अग्रवाल को समाज सेवा के क्षेत्र में नर सेवा नारायण सेवा की परिकल्पना को साकार करते हुए अनेकों जनहित व समाज हित कार्यों के मद्देनजर आज डॉ. इंद्रजीत घोष एमएसएमई सीसीएलएल भारत शासन, डॉ. विक्रम सिंह देव भारत शासन एवं अन्य की उपस्थिति में थियोफनी विश्वविद्यालय, नई दिल्ली के दीक्षान्त समारोह में डॉक्टरेट की उपाधि सम्पत अग्रवाल को नवाजा गया।



सभागार में थियोफ नी विश्वविद्यालय नई दिल्ली के दीक्षान्त समारोह के मुख्य अतिथि डॉ इंद्रजीत सिंह भारत शासन, जनरल डॉ विक्रम देव डोगरा आयरन मैन अभिषेक अग्रवाल डायरेक्टर कश्मीर फाइल्य, लता सुरेश सहकारिता विभाग भारत शासन, डॉ बबोता कटारिया संचालक जामिया विश्वविद्यालय डॉ अजय कुलपति मेरठ विश्वविद्यालय एवं अन्य अतिथियों की उपस्थिति में सम्पत अग्रवाल को समाज सेवा के क्षेत्र में स्वर्ण पदक के साथ पॉलिटिकल साइंस में

संतलाल नायक, भोजकुमार साव, खोलबहरा निराला, सतीश प्रधान, कन्हैया प्रधान, प्रमोद प्रधान, कमलध्वज पटेल, वीरेंद्र प्रधान, उपेंद्र साव, चमन सेन, संयोजक हरजिंदर सिंह हरजु, जनसंपर्क विभाग अश्वनी प्रधान, मोनिका मैथ्यूज, तेजेश्वरी पाण्डेय, लक्ष्मी दीप, लोकनाथ साव, विजय पटेल, लोकनाथ खुटे, उद्धव पटेल, खिलेश बरिहा, राजेश चक्रधारी समेत राजनीति, व्यापारी गण, समाजिक कार्यकर्ता समेत समस्त नीलांचल सदस्यों एवं क्षेत्रवासियों ने बधाई एवं शुभकामनाएं प्रेषित की। वहीं अग्रवाल ने पॉलिटिकल साइंस की मानद उपाधि से सम्मानित होने के उपरान्त सभी का आभार व्यक्त करते हुए शुभकामनाओं हेतु अंतर्गत से धन्यवाद ज्ञापित किया। सामाजिक क्षेत्र में किए गए कार्यों को बस समाज की मान्यता मिल जाए यही, हर व्यक्ति का सपना होता है, मेरा यह सपना थोआफेनी यूनिवर्सिटी, हैती ने सामाजिक क्षेत्र में पीएचडी की मानद उपाधि प्रदान कर मेरे हौसलों को एक नई उड़ान भी दी है। यह मानद उपाधि तो, एक माध्यम है, मेरे हौसलों को ऊंची उड़ान देने के लिए पर आप सभी तो वह शिल्पी हैं, जिन्होंने मुझे तराशा है।

वन चेतना केन्द्र के कर्मचारियों को संसदीय सचिव ने प्रदान किया पारिश्रमिक

संसदीय सचिव की पहल पर किया जा रहा सुविधाओं में विस्तार



जोहार छत्तीसगढ़-महासमुन्द।

संसदीय सचिव व विधायक विनोद सेवनलाल चंद्राकर ने वन चेतना केन्द्र कोडार में कार्यरत दस कर्मचारियों को पारिश्रमिक प्रदान किया। गौरतलब है कि कोडार

जलाशय में बोटिंग की सुविधा के साथ ही कम दाम में टेंटिंग में उठरने के इंतजाम भी किए गए हैं। जहां बड़ी संख्या में सैलानी पहुंच रहे हैं। यहां कार्यरत कर्मचारियों द्वारा सैलानियों को सुविधा मुहैया कराई जा रही है। शनिवार को वन चेतना केन्द्र प्रभारी राजीव गौतम

एक नजर

पसान और केदई रेंज में

पहुंचे 42 हाथियों का दल

कोरबा। कोरबा जिले के कटघोरा वन मंडल के पसान और केदई क्षेत्र में 42 साथी तीन अलग-अलग दलों में विचरण कर रहे हैं। इनमें से 32 पसान रेंज के जलके सर्फिल के बरी जंगल से आगे बढ़कर गाढ़ागोड़ा पहुंच गए हैं। इन हाथियों ने भिसहाल कोई नुकसान नहीं पहुंचाया है लेकिन हाथियों के आने की खबर मात्र से आसपास के लोग डरे हुए हैं।

पिछले अनुभव को याद करते हुए लोग भयभीत हैं कि वह कहीं एक बार फिर यहां पर उत्यात मचा देए इसे देखते हुए वन अमला सतर्क हो गया है बताया गया कि हाथियों ने जंगल में दो दिनों तक डाल रखा था। इस दौरान आधी रात को गांव की बस्ती में पहुंचकर एक मकान को क्षतिग्रस्त कर दिया गया। 1 दिन पहले यानी शनिवार को जंगल में दिनभर विश्राम काम करने के बाद शाम को हाथी आगे बढ़े और जंगल में घूमते हुए गाढ़ागोड़ा पहुंच गए। हाथियों के दल को रविवार को सुबह यहां पर विचरण करते हुए देखा गया है। केदई क्षेत्र के लालपुर परिसर में 7 हाथी और पल में 3 हाथी घूम रहे हैं।

लावारिस हालत में मिला 3.5 टन कोयला

कोरबा। थाना प्रभारी उरगा राजेश जांगडे को अपराध की रोकथाम एवं अवैध कोयला तस्करी, कबाड़, डीजल चोरों पर अकुश लगाने हेतु थाना क्षेत्र में लगातार पेट्रोलिंग कर अपराध की रोकथाम करने का निर्देश प्राप्त हुआ था।

निर्देश के पालन में थाना प्रभारी उरगा निरीक्षक राजेश जांगडे द्वारा शनिवार को प्रधान आरक्षक 190 राकेश सिंह हमराह आरक्षक दिलीप मिंज, रूपनारायण साह गोवर्धन टाईगर एरूज यादव उरगा क्षेत्र टाउन पेट्रोलिंग भ्रमण पर रवाना हुये थे कि मुखबीर से सूचना मिला कि भिलाईखुर्द मुक्तिधाम के पास अवैध कोयला डंप कर रखा है। जाकर रेंड करने पर लगभग 3.5 टन कोयला किमती 13000 रुपये का चोरी की मशरूका लावारिस हालत में कोई अज्ञात चोर छोड़कर भाग गया था जिसे थाना उरगा पुलिस द्वारा धारा 102 जाफे के तहत विधिवत् जप्त कर कार्यवाही किया गया है। अज्ञात आरोपी एवं अवैध कोयला के संबंध में पतासाजी किया जा रहा है।

बीएमएस के अश्विनी को अध्यक्ष का दायित्व

कोरबा। भारतीय कोयला खदान मजदूर संघान, बिलासपुर की 12 वीं द्विवार्षिक अधिवेशन में संगठन का पुनर्गठन देलवाड़ी, कोरबा क्षेत्र में संपन्न हुआ। जिसमें दीपका क्षेत्र के वरिष्ठ श्रमिक नेता अश्वनी मिश्रा, को अध्यक्ष एवं अशोक कुमार सूर्यवंशी को महामंत्री मनोनीत किया गया। मिश्रा को अध्यक्ष बनाए जाने पर बीएमएस संगठन के कार्यकर्ताओं ने हर्ष व्यक्त करते हुए उनको शुभकामनाएं प्रेषित कर बधाई दिया। अश्विनी मिश्रा को अध्यक्ष बनाए जाने पर संगठन को मजबूती मिलेगी और बीएमएस से जुड़े कामगारों का मनोबल भी बढ़ेगा।

बस्तर में भी चक्रवाती तूफान

असानी का असर रहेगा

तूफान के 10 तक ओडिशा-आंध्र व बंगाल के समुद्र तट से टकराने की संभावना

जगदलपुर। बंगाल की खाड़ी से उठे चक्रवाती तूफान का नामकरण असानी किया गया है। असानी अब धीरे-धीरे गति पकड़ने लगा है, चक्रवाती तूफान 10 मई तक ओडिशा-आंध्र प्रदेश और पश्चिम बंगाल के समुद्र तट से टकरा सकता है। बस्तर के सीमावर्ती जिलों में समुद्री तूफान असानी का असर रहेगा, मलकानगिरी की सीमा सुकमा जिले से सटी हुई है, जिसके कारण असानी का असर बस्तर में भी दिखाई देगा। जब भी कोई तूफान ओडिशा और आंध्र प्रदेश के समुद्र तट से टकराता है तो बस्तर में असर जरूरी दिखता है।

मौसम विभाग के मुताबिक दक्षिणी अंडमान समुद्र में उठे बने रहे कम दबाव के क्षेत्र को लेकर ओडिशा के 18 जिलों में हाइअलर्ट घोषित किया गया है। बस्तर से सटे मलकानगिरी, कोरापुट व जैपुर को भी हाइअलर्ट पर रखा गया है। अगले 24 घंटों में इन जिलों में तेज हवा के साथ भारी बारिश की संभावना जवाई गई है। बस्तर के सीमावर्ती इलाकों में समुद्री तूफान का असर रहेगा तो बस्तर पर भी इसका असर पड़ने की पूरी संभावना है।

4 नवसली मिलिशिया सदस्यों ने किया आत्मसमर्पण

दंतेवाड़ा। जिले में चलाये जा रहे नक्सल उन्मूलन अभियान लोन वरंट के तहत मलंगीर एरिया कमेटी के फुलपाड़ पंचायत अंतर्गत ग्राम फुलपाड़ डोगरापारा के 04 नक्सली मिलिशिया सदस्यों सुदरु मड़कामी, देवा मरकाम, सत्रालोकामी एवं सुक्का माडवी ने आज उप पुलिस महानिरीक्षक सीआरपीएफ विनय कुमार सिंह एवं दंतेवाड़ा पुलिस अधीक्षक सिद्धार्थ तिवारी के समक्ष आत्मसमर्पण कर दिया है। आत्म समर्पित नक्सलियों ने विगत 07-08 वर्षों से प्रतिबंधित नक्सल संगठन में सक्रिय रहकर आगजनी करना, रोड काटना, स्कूल आश्रम तोड़ फोड़ करना, अपहरण, मारपीट, ग्रामीणों से पैसा उगाही सहित कई नक्सल वारदातों में शामिल होना स्वीकार किया है।

लम्बे समय से नीलांचल सेवा समिति के माध्यम से बसना विधानसभा के 18 स्थानों में कार्यालय शुभारंभ कर समाजसेवा व जनसेवा को लेकर क्षेत्र में निरन्तर कार्यरत हैं। दिल्ली के लोधी गार्डन स्थित हेबेटेट सेंटर

की मौजूदगी में संसदीय सचिव व विधायक विनोद सेवनलाल चंद्राकर ने यहां कार्यरत कर्मचारियों सुखदेव साहू, पवन धुव, सोहन धुव, शिव धुव, रूपेंद्र धुव, विजय पाइक, कन्हैया पाइक, करण पाइक, प्रीतम धुव व कन्हैया प्रजापति को 10-10

हजार रुपए पारिश्रमिक प्रदान किया। गौरतलब है कि संसदीय सचिव व विधायक चंद्राकर ने सैलानियों की सुविधा व वन चेतना केन्द्र में विकास के लिए 10 लाख रुपए की राशि अपनी विधायक निधि से दी है। जिसमें विकास कार्य प्रगति पर हैं।

पूँजीपथरा राजस्व की जमीन पर बिना अनुमति के सिंघल इंटरप्राइजेज ने कई लाखों टन पाट दिए अवैध फलाई एस

क्या पर्यावरण विभाग एनजीटी के नियमानुसार टन एक हजार रुपए करेगा जुर्माना



जोहार छत्तीसगढ़-
घरघोड़ा।

पूँजीपथरा फैक्ट्रियों से निकलने वाले फलाई एस डिस्पोजल के लिए एनजीटी के नियमानुसार अवैध तरीके से डंप किए गए फलाई एस पर टन जुर्माना निर्धारित किया गया है जिसमें की

सिंघल इंटरप्राइजेज के द्वारा पूँजीपथरा के राजस्व को छोटे झाड़ू की जमीन में लाखों टन बिना एनओसी अनुमति के गैर बेबीफ तरीके से डंप किया है जब नए आदेश में किसानों को उनके जमीनों में फलाई एस पाटने पर मुआवजा निर्धारित किया गया है तो फिर क्या राजस्व की जमीने या

फॉरेस्ट की जमीनों पर जो सिंघल इंटरप्राइजेज फैक्ट्री द्वारा लाखों टन फलाई एस पाट दिया गया है उस पर जुर्माना निर्धारित नहीं किया जाएगा क्या राजस्व को और फॉरेस्ट विभाग को करोड़ों रुपए की हानि होने के साथ-साथ पर्यावरण



प्रदूषित और वन्य प्राणी प्रतिबंधित क्षेत्र रिजर्व फॉरेस्ट सभी सुरक्षित भूमि जो सरकार के अंतर्गत आती है उस पर बिना परमिशन के फलाई एस पाटा गया है उसकी जांच कर पर्यावरण विभाग को सिंघल इंटरप्राइजेज फैक्ट्री को भी

पूँजीपथरा राजस्व छोटे झाड़ू की जमीन में पाटे गए लाखों टन फलाई एस की जांच कर जुर्माना होना चाहिए और साथ ही साथ राजस्व की जमीन से फलाई एस हटाकर सिंघल इंटरप्राइजेज फैक्ट्री अपने परमिशन सुधा जमीनों में डंप करें ऐसा आदेश विभाग से होना चाहिए क्या आने वाले समय में

सिंघल फैक्ट्री की मनमानी पर रोक लगाई जाएगी या फिर एनजीटी के नियम की धजियां उड़ते हुए पर्यावरण विभाग सिंघल इंटरप्राइजेज को क्लीन चिट दे देगी देखना अब यह है कि जिला पर्यावरण विभाग सिंघल इंटरप्राइजेज कंपनी पर क्या कार्यवाही करता है।

एक नजर

रामेश्वरी मंदिर में प्राण प्रतिष्ठा व शोभायात्रा कार्यक्रम में पहुंचे अश्वत्थ तुषार साहू
जोहार छत्तीसगढ़-महासमुंद।



महासमुंद विधानसभा क्षेत्र के अंतर्गत आने वाले शहर में रामेश्वरी मंदिर में प्राण प्रतिष्ठा व शोभायात्रा कार्यक्रम शामिल हुआ किसान नेता अश्वत्थ तुषार साहू मंदिर का जीर्णोद्धार पूरा होने के साथ ही मंदिर में प्रतिष्ठा स्थापित होने वाली है कार्यक्रम के बीच चौथे दिन शनिवार को स्थापित होने वाले प्रतिष्ठाओं का नगर भ्रमण कराया गया प्रतिष्ठाओं का नगर भ्रमण मंदिर से शुरू होकर नेहरू चौक तक कराया गया जिसमें नागपुर महाराष्ट्र से आया डोल आकर्षण का केंद्र बना रहा नगर भ्रमण में नगर के लोगों भारी संख्या में उपस्थित रहे।

महाराणा प्रताप की जयंती आज निकलेगी मय्य शोभायात्रा

जोहार छत्तीसगढ़-दुर्गा।

राजपूत क्षत्रिय चेतना विकास संघ दुर्गा,भिलाई द्वारा 9 मई, सोमवार को महाराणा प्रताप की 482 वीं जयंती उत्सव साथ मनाई जाएगी। इस अवसर पर शाम 5 बजे दुर्गा मंच, श्रीराम चौक हड्डको भिलाई से महाराणा प्रताप की भव्य शोभायात्रा निकाली जाएगी। यह शोभायात्रा क्षेत्र के प्रमुख मार्गों का भ्रमण करते हुए वापस श्रीराम चौक पहुंचकर संपन्न हुई। राजपूत क्षत्रिय महिलाएं पुरुष व युवा मंडल द्वारा समाज के लोगों से शोभायात्रा में शामिल होने की अपील की गई है।

राष्ट्रीय कृमि मुक्ति अभियान

चलाया जाएगा 10 तक

दत्तेवाड़ा। जिले में राष्ट्रीय कृमि मुक्ति अभियान 10 मई तक चलाया जाएगा। इसके अंतर्गत विभाग द्वारा सामुदायिक स्तर पर घर-घर भ्रमण कर 01 वर्ष से 19 वर्ष तक के बच्चों को एल्बेंडाजोल की खुराक दी जाएगी। इस अभियान के अंतर्गत मितानिनों एवं आंगनवाड़ी कार्यकर्ता के द्वारा घर का भ्रमण कर बच्चों को कृमि नाशक दवा उपलब्ध कराई जाएगी। जिले में कुल 112496 बच्चों को कृमि नाशक दवा देने का लक्ष्य रखा गया है। जिला टीकाकरण अधिकारी डॉ राजेश धुव ने बताया कि घर का भ्रमण कर दवा दी जाएगी। जिले के समस्त जन सामान्य से अपील की जाती है, कि उक्त दिवस में अपने बच्चों को एल्बेंडाजोल की खुराक अवश्य दिलाएं एवं इस कार्यक्रम को सफल बनाने के लिए अपना सहयोग देवे।

घर घुसकर महिला से छेड़छाड़ का आरोपी पुलिस के गिरफ्त में

जोहार छत्तीसगढ़-
धरमजयगढ़।

रात्रि घर घुसकर महिला से छेड़छाड़ करने वाला आरोपी को पुलिस ने गिरफ्तार कर लिया है। मामला धरमजयगढ़ थाना अंतर्गत रैरुमा चौकी क्षेत्र के ग्राम नोनईजोर की है। पीड़ित महिला ने थाने में शिकायत दर्ज कराई है कि 4 मई को रात्रि खाना खाकर अपने घर में सोई हुई थी। तभी लगभग 8 बजे विनय लकड़ा बदनीयती से घर के अंदर आ गया। जहां घर में सो रही महिला को उठाकर आंगन में लाकर पटक दिया। जहां धमकी देते हुए बेज्जती करने की नीयत से साड़ी को निकालने लगा। जब मैं इसका विरोध करने लगी तो जान से मारने की धमकी देते हुए साड़ी



एवं ब्लाउज को फाड़ दिया। तब महिला ने जोर जोर से चिल्लाने लगी। जिसकी आवाज सुनकर पड़ोसी अनिल खाखा मौके पर पहुंचा। जिसे देखते ही आरोपी विनय लकड़ा किसी कुछ न बताने की धमकी देते हुए मौके से फरार हो गया। पीड़िता ने घटना की

जानकारी अपने परिजनों को दी। जिसके बाद थाने में शिकायत दर्ज कराई गई। पुलिस ने आरोपी के खिलाफ धारा 354 दर्ज कर कार्यवाही शुरू कर दी थी। जिस पर आरोपी विनय लकड़ा को धरमजयगढ़ पुलिस ने गिरफ्तार कर न्यायालय में पेश कर दिया है।

मोबाइल दुकान चोरी में धरमजयगढ़ पुलिस को मिली बड़ी सफलता, 3 चोर को गिरफ्तार कर भेजा जेल

जोहार छत्तीसगढ़-
धरमजयगढ़।

मोबाइल दुकान में हुई चोरी के मामले में धरमजयगढ़ पुलिस को बड़ी सफलता मिली है। जिसमें 3 चोर को गिरफ्तार कर न्यायालय में पेश किया गया है। मामला धरमजयगढ़ थाना अंतर्गत ग्राम सिसरिंगा की है। जहां मुख्य मार्ग किनारे सोनू मोबाइल दुकान में चोरों ने हाथ साफ कर दिया था। 4 अप्रैल को रात्रि लगभग दो बजे चोरों ने सूनेपन का फयदा उठाकर घटना को अंजाम दिया था। सुबह जब मोबाइल दुकान संचालक दुकान खोलने गया तो दुकान को देखकर उसके होश उड़ गए। क्योंकि दुकान का ताला टूटा हुआ था। जब अंदर देखा तो नए पुराने मोबाइल सहित कुछ भी समान नहीं था। जिसके बाद दुकानदार ने धरमजयगढ़ थाने में



शिकायत दर्ज कराया था। पुलिस ने अज्ञात चोरों के खिलाफ मामला दर्ज कर ली थी। जिसके बाद मुखबिर के माध्यम से चोरों की पतासाजी में जुट गई। जिस पर पुलिस ने संदेहियों से पूछताछ शुरू कर दिया। पूछताछ में आरोपी हस्त कुमार बंजारा एवं बंजारा एवं प्रमोद कुमार बंसोड़ ने चोरी करना स्वीकार किया है। पकड़े गए चोरों के कब्जे से चोरी

हुए ज्यादातर सामान बरामद किया गया। बताया जा रहा है कि एक आरोपी युवक ने चोरी के मोबाइल को अपने प्रेमिका को गिफ्ट दिया था। जिसमें पुराने सिमकार्ड को निकालकर दूसरा सिमकार्ड डाला गया। जिससे फ्लैशिक टीम की मदद से आरोपी तक पहुंचने में सफलता मिली। अनुविभागीय अधिकारी पुलिस धरमजयगढ़ दीपक मिश्रा ने बताया कि घटना के तीनों आरोपी को न्यायालय में पेश किया जा रहा है। वहीं इस घटना के बाद लैलुंगा थाने के ग्राम बगुडेगा में मोबाइल दुकान में हुई चोरी मामले में भी कुछ सुराग मिल सकती है।

मंदिर बनने से गांव में होगा शुभता का संचार-अग्नि चंद्राकर

बरबसपुर में नवनिर्मित श्रीराम जानकी मंदिर में मूर्तियों की प्राण प्रतिष्ठा

जोहार छत्तीसगढ़-
महासमुंद।

ग्राम बरबसपुर में ग्रामवासियों के सहयोग से नवनिर्मित श्रीराम जानकी मंदिर में प्रतिष्ठाओं की प्राण प्रतिष्ठा कार्यक्रम के अंतर्गत पूजा-अनुष्ठान हो रहा है। ग्रामवासियों के आमंत्रण पर छत्र राज्य बीज एवं कृषि विकास निगम के अध्यक्ष केबिनेट मंत्री दर्जा प्राप्त अग्नि चंद्राकर इस कार्यक्रम में शामिल हुए। उनके साथ युवा नेता दिव्येश चंद्राकर,



निगम अध्यक्ष के प्रतिनिधि नारायण नामदेव, जिला पंचायत राज्य बीज एवं कृषि विकास निगम के अध्यक्ष केबिनेट मंत्री दर्जा प्राप्त अग्नि चंद्राकर इस कार्यक्रम में शामिल हुए। उनके साथ युवा नेता दिव्येश चंद्राकर, और मूर्तियों की प्राण प्रतिष्ठा से गांव में शुभता का संचार होगा। चंद्राकर ने ग्रामवासियों के सुख-समृद्धि की कामना की और ग्रामवासियों के हित के कार्यों के लिए हमेशा की तरह तैयार रहने की बात कही। इस अवसर पर

ग्राम के वरिष्ठ नागरिक और फर्शी व्यवसायी संघ के अध्यक्ष झाला चंद्राकर, रेखू चंद्राकर, अशोक साहू, उत्तम चंद्राकर, लिखित यादव, राजेन्द्र निषाद, रामा यादव, मानसिंह साहू, संतोष सेन, बलिराम निषाद, कमलनारायण चंद्राकर, रामकुमार चंद्राकर, लक्ष्मण निर्मलकर, संतकुमार साहू, रामानुज चंद्राकर, चन्द्रशेखर चंद्राकर, बेदुल चंद्राकर, बबला निषाद, हरीशचन्द्र यादव, मिथलेश साहू, डीमन साहू, शत्रुहन चंद्राकर सहित बड़ी संख्या में ग्रामवासी उपस्थित थे।

राज्य शासन ध्यान दे अन्यथा समस्त सरकारी निर्माण कार्य बंद कर दिये जायेंगे-धर्मेंद्र ठाकुर

जोहार छत्तीसगढ़-
महासमुंद।

जिला कान्ट्रेक्टर्स एसोसियेशन के जिला अध्यक्ष धर्मेंद्र सिंह ठाकुर ने प्रेस विज्ञप्ति जारी करते हुए बताया कि राज्य शासन के सभी निर्माण विभागों जल संसाधन, प्रधानमंत्री ग्राम सड़क योजना, लोक स्वास्थ्य यांत्रिकी, नगर निगम और नगर पालिका प्रामाणिक यांत्रिकी आरईएस छत्तीसगढ़ सर्विसेस बोर्ड, कृषि उपज मंडी बोर्ड, गृह निर्माण मंडल विकास प्राधिकरण आदि में प्रदेश के ठेकेदारों द्वारा निर्माण कार्य किया जाता है जिसकी सुविधा प्रदेश की आम जनता तक पहुंचती है। परन्तु राज्य शासन द्वारा ठेकेदारों के साथ सौतेला व्यवहार लगातार किया जा रहा है। आगे जिलाध्यक्ष ठाकुर ने कहा कि बाजार में आज निर्माण सामग्री की कीमते 50 से 60 प्रतिशत बढ़



चुकी है लोहा, सीमेंट, डामर एल्युमीनियम, रेत, गिट्टी, मुरम, मिट्टी, सेनेटरी आयटम पेंट, बिजली उपकरण, महंगे हो चुके हैं। विभिन्न निर्माण विभागों में अलग-अलग नियमावली बना कर ठेकेदारों के साथ अन्याय किया जा रहा है। छत्तीसगढ़ कान्ट्रेक्टर्स एसोसियेशन की ओर से पूर्व में कई बार शासन प्रशासन को अवगत कराया गया है परन्तु अभी तक इस विषय में कोई ध्यान नहीं दिया गया है। लोक निर्माण विभाग ने थर्ड पार्टी चेकिंग एंजीनियर की नियुक्ति और 5 साल तक परफॉर्मंस गारंटी जैसी

व्यवस्था की गई है। जबकि जल संसाधन विभाग में 10 वर्ष परफॉर्मंस की बाध्यता रखी गई है। यह विभाग नहर और लाईनिंग का कार्य करता है। सभी निर्माण विभागों में गौण खनिज की रायल्टी वसूली 4 गुना, 5 गुना की जा रही है। जबकि अनुबंध पत्रक में रायल्टी वसूली के अलग आदेश दर्ज निर्धारित किया गया है। मध्यप्रदेश, गुजरात सरकार निर्माण ठेकेदारों को एसओआर और बाजार मूल्य के अंतर की राशि की क्षतिपूर्ति देने का आदेश किया है। इसी तालाब में छत्तीसगढ़ शासन से एसोसियेशन मांग कर रहा है कि निर्माण विभाग में लगे हुए ठेकेदारों को भी शासन अंतर की राशि देने का आदेश जारी करें। ताकि ठेकेदारों की माली हालत में सुधार हो सके साथ ही एसोसियेशन ने मांग की है कि एसओआर और बाजार मूल्य के अंतर की क्षतिपूर्ति राशि शासन दे। जिलाध्यक्ष धर्मेंद्र सिंह ठाकुर सहित प्रदेश उपाध्यक्ष

द्वय रामसेही जायसवाल, मुकेशकांत साहू, जिला सचिव राजेश जैन, वली मोहम्मद, ईश्वर सिन्हा, प्रकाश जैन सहित सभी ठेकेदारों ने मांग की है कि महासमुंद जिले में विभिन्न शासकीय निर्माण विभाग पीडब्ल्यू पीएचई सहित सभी विभागों में ठेकेदारों के भुगतान वर्षों से लंबित है जिन्हे अतिशीघ्र भुगतान की जावे एवं मद में पैसे न होने पर विभाग टेंडर न निकाले न ही ठेकेदारों को मद में पैसे न होने पर कार्य करने मजबूर किया जावे। ताकि ठेकेदारों को विभिन्न विभागों में कार्य करने के बाद भुगतान के लिए वर्षों भटकना न पड़े। उक्त सभी मांगों को लेकर शासन प्रशासन को गंभीरता से विचार करते हुए ठेकेदारों की समस्याओं का समाधान करने की मांग की। अन्यथा प्रदेशाध्यक्ष बीरेश शुक्ला के निर्देशानुसार सभी ठेकेदार जिला सहित पूरे प्रदेश के निर्माण कार्य ठप करने बाध्य होंगे।

के हाथों में मन्नत है
के पैरों में जन्नत है

समस्त क्षेत्रवासियों को मातृ दिवस की हार्दिक बधाई एवं शुभकामनाएं...

कमल नारायण साहू सरपंच, ग्राम पं. एम.के.बाहरा

उप सरपंच, ग्राम पं. एम.के.बाहरा

ग्राम पंचायत एम.के.बाहरा, वि.ख. बागबाहरा, जिला महासमुन्द (छ.ग.)